

## IL-FESTA TAL-BAMBINA FL-IMGHODDI

F'dan il-ktejjeb is-sena l-oħra ktibt dwar is-sehem tal-Banda 'La Vittoria' f'Għawdex. Għalhekk ma' d-dati li kont tajt rrid inżid dik ta' l-1927 meta l-banda 'La Vittoria' kienet hadet sehem ukoll fil-festa ad unur San Ġwann Battista li saret fix-Xewkija. <sup>1</sup> Madankollu rrid ukoll nippreċiża s-sena 1986 mnizzla fl-artiklu tiegħi 'Is-Sehem tal-Banda La Vittoria tal-Mellieħa f'Għawdex'. Għalhekk is-sena 1986 trid tiġi sostitwita bis-sena 1987.

Din is-sena se nġhati xi tagħrif zgħir b'konnessjoni mal-festa tal-Bambina tas-sena 1884 u s-sehem ta' xi baned oħra Għawdxin – barra dik tal-Banda Leone li dwarha diġà ktibt – li fl-imghoddi hadu sehem fil-festa tal-Vittorja tal-Mellieħa.

### FESTA TA' L-1884

Fis-sena 1884, fil-Mellieħa kienet għaddejja hidma kbira mill-Kappillan, Dun Franġisk Magri, biex jiġbor fondi biżżejjed biex seta' jkompli għaddej bil-bini tal-knisja l-ġdida, jiġifieri l-knisja parrokkjali ta' l-lum. Iżda, għalkemm, il-Kappillan kien qala' kontribuzzjoni ta' Lm5 fix-xahar mingħand l-Arcisqof ta' Malta, '... che da quelli di Mons Arcivescono, il quale non ne contribuisce come sentiamo che sole £5 il mese...'.<sup>2</sup> ma naqasx li jagħmel appell lil dawk iċ-ċittadini kollha li riedu b'xi mod jikkontribwixxu l-flus b'risq il-bini tal-knisja l-ġdida, '... alla carità di tutti i suoi concittadini per ottenere aiuti che lo mettano in grado di completare la fabbrica della nuova chiesa...'.<sup>3</sup>

Madankollu, iċ-ċelebrazzjoni tal-festa ta' Marija Bambina tas-sena 1884 ma naqsitx li tiġi ċelebrata bl-akbar solennità. Il-Kappillan Magrikien mexxa l-funzjonijiet reliġjużi fil-knisja waqt li l-panegierku ta' nhar il-festa kien sar minn Dun Anton Falzon, qassis żagħżuġh, '... il panegierco detto da un giovane ecclesiastico...'.<sup>4</sup>

Il-Mużika li hadet sehem matul il-jiem tal-festa kienet dik tal-Professor Francesco Decesare.<sup>5</sup>

Fil-festi esterni, barra li kien hemm mixgħela u l-logħob tan-nar, kienet ukoll hadet sehem il-banda tal-Belt Valletta 'La Nazionale Vincitrice', l-King's Own ta' l-lum.<sup>6</sup> Din kienet esegwiet programm mużikali taht it-tmexxija tas-surmast direttur tagħha, Mro Filippu Galea, u fost il-bçejjec mużikali daqget l-Innu, 'Inno al Patriarca San Domenico', li kien ikkompona u rregala lill-banda "Nazionale Vincitrice", Mro Giuseppe Privitera, Taljan '... come pure colle scelte melodie della brava Società

Anche alla Mellieħa si è celebrata con pompa la festa della Vittoria. Oltre la solennità religiosa, celebrata in Chiesa vi furono illuminazioni, bande musicali e fuochi pirotecnici. Merita grande lode il Rev. Parroco Don F. Magri alla cui indefessa attività e zelo si deve in gran parte la riuscita della festa. Ci si dice che la Banda della Stella del Gozo abbia suonato in quel casale risquotendo la pubblica ammirazione.

\*

Silta mill-gurnal MALTA, 11.9.1885 dwar il-festa tal-Vitorja - Mellieħa.

*Filarmonica Nazionale Vincitrice, diretta da quell' egregio maestro che tutti conosciamo il signor Filippo Galea. È stato esegwiot il bell' inno del celebre maestro Privitera, quello stesso scritot per festività di S. Domenico, però, con versi inlode della Vergine'. Kif wiehed seta' jinnota li l-Innu ta' Mro. Privitera li kellu l-versi ad unur San Duminku, fil-festa tal-Bambina ndaqq b'versi ad unur il-Madonna. <sup>7</sup> Il-ħlas għall-banda għas-sena 1884 kien ta' 50 skud. <sup>8</sup>*

Għadd kbir ta' nies kienu attendew għall-festa tal-Bambina fil-Mellieħa f'din is-sena li s-suċċess tagħha kien principalment dovut għal hidma tal-kappillan Dun F. Magri u l-prokuratur Filippu Buttigieg.<sup>9</sup>

### BANED GĦAWDXIN FIL-FESTA

Kif ga rajna għall-festa ta' l-1884 il-Kappillan Magri kien stieden u fil-fatt hadet sehem il-banda "La Nazionale Vincitrice" tal-Belt Valletta. Fis-sena ta' wara, 1885, insibu li hadu sehem 'bande musicali'.<sup>10</sup>

Wahda minn dawn il-baned kienet il-banda 'La Stella ta' Għawdex, '... Ci si dice che la banda della Stella del Gozo abbia suonato in quel casale...'.<sup>11</sup> Ta' min jgħid li dinkienet l-ewwel darba li l-banda 'La Stella' ta' Għawdex qassmet għal Malta. Fis-sena 1885 kien sar ħlas ta' 66 skud għas-schem tal-baned fil-festa tal-Vitorja tal-Mellieħa.<sup>12</sup>

Darba oħra lil-banda 'La Stella' ta' Għawdex hadet sehem f'din il-festa kien fis-sena 1927 meta esegwiet programm mużikali taht it-tmexxija tas-surmast Giuseppe Giardini Vella (1895-1974). Dak in-nhar, fost mużika oħra, l-banda 'La Stella' daqget Intermezz u

Walz mill-operetta 'Cour di Ben' u l-marcia Militare '8 Settembre', it-tnejn komposti minn Mro. G. Giardni Vella.<sup>13</sup>

Għaqda muzikali oħra Għawdxija li ħadet sehem fil-festa tal-Bambina kienet dik ta' 'San Ġużepp' ta' Ghajnsielem. Dan seħħ fis-sena 1967, meta l-banda għamlet marċ u programm taht it-tmexxija ta' Mro. Ġużeppi Farrugia (1936-1992), surmast direttur tal-banda.<sup>14</sup>

Dan it-tagħrif, għalkemm limitat, dwar il-festa tal-Vitorja fl-imghoddi jagħtina hjiel ta' dak li għamlu ta' qabilna ad unur il-Madonna fil-Mellieħa.

Grezzju Grech

#### Referenzi:

1. Malta, 18.6.1927.
2. Risorgimento, 12.9.1884.
3. Malta, 6.8.1884.
4. Ark. Parr. Mellieħa: Lib. Esito Vener. Lampada, Lib. B: Esito della Solennità del Titolare, sena 1884; Risorgimento: 9.9.1884.
5. Risorgimento, 9.9.1884.
6. Risorgimento, 6, 9.9.1884.
7. Risorgimento, 9.9.1884.
8. Ark. Parr. Mellieħa: Lib. Esito opus cit.
9. Risorgimento, 9.9.1884.
10. Malta, 11.9.1885.
11. L-istess.
12. Ark. Parr. Mellieħa: Lib. Esito op. cit., sena 1885.
13. Malta, 6.9.1927.
14. Il-Berqa, 7.9.1967